



# **It-Tilqim**

**Għaliex għandek  
tlaqqam lit-tfal  
tiegħek**

# Werrej

It-Tilqim - Għaliex għandek tlaqqam lit-tfal tiegħek	2
Il-Poljo	4
Id-Differite, it-Tetnu	5
Is-Sogħla Konvulsiva	6
Il-Haemophilus influenza tybe b (Hib)	7
Il-Pneumococcal Disease (PD)	8
L-Epatite, Il-Ħożba (Measles)	9
Il-Gattone (Mumps), Il-Ħożba Ġermaniża (Rubella)	10
Il-Ġidri r-Rih (Chicken Pox)	11
L-Inflwenza (Flu)	12
Ir-Rotavirus	13
Il-Meninigitis C	14
L-HPV	15
Kif tista' tneħhi l-“ajma” mit-tilqim	16

Dan il-ktejjeb huwa appoġġjat minn għotja edukattiva mingħajr restrizzjonijiet minn Wyeth. Wyeth issa hija parti minn Pfizer.

L-informazzjoni miġbura mill-Kumitat li jagħti pariri fuq il-Politika ta' Immunizzazzjoni

L-ewwel darba ippubblikat f'April ta' 2010 mid-Dipartiment għall-Promozzjoni tas-Saħha u Prevenzjoni tal-Mard

 **Dipartiment għall-Promozzjoni  
tas-Saħha u Prevenzjoni tal-Mard**  
58, The Emporium, Triq C. De Brocktorff, Msida MSD 1421 Malta.  
Tel: 2326 6000, Fax: 2326 6104, [www.sahha.gov.mt](http://www.sahha.gov.mt)



Segretarjat Parlamentari  
għall-Anzjani u Kura fil-Komunità

# **It-Tilqim Għaliex għandek tlaqqam lit-tfal tiegħek**



**Hemm hafna affarijiet li tista' tagħmel sabiex iżomm lit-tfal tiegħek b'saħħithom. Mod kif tista' tevita li t-tfal tiegħek jimirdu b'ċerta mard infettiv hu billi tara li jieħdu t-tilqim kollha li għandhom jieħdu.**

## **X'inhuma t-tilqim?**

It-tilqim jgħinu biex jiproteġu lill-ġisem mill-mard billi jtejbju jew joħolqu immunità (protezzjoni) kontra l-marda partikolari li għaliha tkun ingħatat it-tilqima. It-tilqim joħolqu immunità għaliex meta jidhlu fil-ġisem dan jara f'form bħala oġġetti barranin. Il-ġisem jattakkahom, jiddistruġihom, u mbagħad "jiftakar" x'kienu. Għalhekk, meta l-ġisem jerġa' jiltaqqa mal-marda fil-hajja ta' kuljum ikun jista' jirrispondi b'mod immedjat peress li jattakka u jiddistruġi ċ-ċelloli u billi jwaqqafhom milli jidiedu fin-numru, u b'hekk ikunu evitati l-infezzjonijiet.

## **It-tarbija tiegħi m'għadiex żghira wisq biex titlaqqam?**

It-trabi tat-twelid jirċievu ftit immunità naturali mingħand l-omm fl-aħħar tlett xhur tat-tqala. Iżda din ma sservix għal hafna żmien u b'hekk it-tfal ikunu f'riskju li jimirdu b'hafna mard differenti. Għalhekk hemm bżonn li t-tfal inlaqqmuhom minn età żghira. Skond ir-rakkomandazzjonijiet ta' l-Organizzazzjoni tas-Saħħa Dinjija (WHO), il-programm tat-tlaqqim hawn Malta jibda' mill-età ta' bejn sitt u tmien ġimgħat. It-trabi li jitwiellu qabel iż-żmien (prematuri) huma f'riskju akbar li jimirdu milli huma t-trabi li jitwiellu meta jkun wasal iż-żmien u għandhom jittlaqqmu wkoll ta' l-istess età bħal trabi li jitwiellu meta jkun wasal iż-żmien (ie. bejn 6-8 ġimgħat wara li jitwiellu) skond l-iskeda li hi rakkomandata.

### **Kif nista' nkun ċert/a li t-fal tiegħi jiehdu t-tilqim li ghandhom bżonn?**

Kun ċert/a li taf dwar l-iskeda għat-tlaqqim għat-tifel/tifla tiegħek li tibda' mill-età ta' bejn 6-8 ġimgħat. L-infermiera li tagħti t-tilqim jew it-tabib tiegħek jistgħu jgħinuk dwar din l-iskeda. Hija haġa tajba li żżomm rekord tat-tilqim kollha li tkun tajt lit-tifel/tifla tiegħek fil-"baby book" li jinkludi l-iskeda tal-vaċċini mill-età ta' sitt ġimgħat sas-sittax-il sena.

### **Hemm bżonn ninkwieta jekk it-fal tiegħi jtilfu appuntament?**

Jekk it-tifel/tifla tiegħek j/titlef appuntament qis li tagħmel iehor l-aktar fis possibbli. M'hemmx għalfejn terġa' tibda l-kors tat-tilqim mill-ġdid. Meta tmur iċ-ċentru tas-saħħa, jew għand it-tabib tiegħek fakkarhom li kontu tliftu appuntament sabieħ l-iskeda tat-tifel/tifla terġa' titranġa kif suppost.

### **Hemm xi raġuni għaliex m'għandix inlaqqam lit-fal tiegħi?**

It-tilqim jiproteġu lit-fal minn mard serju iżda jekk ikunu ma jifilhux sew it-tilqima m'għandiex tinghata f'dak il-ħin. B'danakollu, ir-raġunijiet biex ma' tinghatax tilqima huma rari. Dejjem għandek tikkonferma mat-tabib tiegħek li t-fal tiegħek jistgħu jiehdu t-tilqim li tkun se ttihom.

### **Liema hu l-mard li jista' jkun evitat permezz tat-tilqim?**

It-fal jistgħu jkunu protetti mill-infezzjonijiet li għalihom teżisti tilqima. Id-Divizjoni tas-Saħħa tirrakkomanda dawn it-tilqim kollha u hafna minnhom huma offruti b'xejn bħala parti mill-Programm Nazzjonali tat-Tilqim. It-tilqim hafna drabi jiproteġu kontra marda waħda iżda jeżistu tilqim fejn ikun hemm kombinazzjoni ta' aktar minn tilqima waħda f'daqqa sabieħ it-fal jiehdu tilqima waħda biss li tiproteġihom kontra aktar minn marda waħda.

Ċerta tilqim iridu jinghataw aktar minn darba sabieħ it-fal ikollhom il-protezzjoni meħtieġa. L-intervall bejn id-dozi differenti ta' l-istess tilqima qiegħed sabieħ ikun hemm biżżejjed ħin biex it-fal irabbu immunità qawwija.



## 1) Il-Poljo

### X'inhi l-Poljo?

Il-Poljo hi marda kkawżata minn vajrus maghruf bhala *polio virus*.

### Il-Poljo x'tista' taghmilhom lit-tfal tieghi?

#### Il-Poljo tista' tikkawża:

- Infezzjoni tar-rita li tiksi l-mohh/in-nerv li jghaddi fis-sinsla tad-dar (meningite).
- Paraliżi, hafna drabi tas-saqajn.
- Paraliżi tal-muskoli li jintużaw biex jittiehed in-nifs.
- Djufija fil-muskoli li tista' terġa' tiġi lura aktar tard fil-hajja.
- Diżabbiltà li taffettwahom tul hajjithom kollha.
- F'każijiet rari l-Poljo tista' tikkawża l-mewt.

Daż-żminijiet il-Poljo hija marda rari minhabba li t-tilqima qeda tinghata mad-dinja kollha. Iżda l-Poljo ghadha prezenti f'ċerta partijiet tad-dinja ghalhekk ghandna nkomplu niproteġu lit-tfal taghna kontriha.

### Kif tinxtered?

Il-vajrus tal-Poljo jinstab fl-ippurgar u fil-bżieq tal-individwi li jkunu affettwati u jinxtered faċilment għall-idejn u għal oġġetti oħrajn.

### U dwar it-tilqima?

It-tilqima tal-Poljo s'issa tinghata bhala qtar fil-halq li fihom il-vajrus tal-Poljo li hu haj. Tlett dozi, li jinghataw erba' ġimgħat 'il bogħod minn xulxin, u żewġ *booster doses* fl-etajiet ta' 3 snin u ta' 16-il sena joffru protezzjoni fit-tul. Dalwaqt it-tilqima ser tinbidel għal wahda li fiha l-vajrus maqtul u li tinghata bhala injezzjoni, issoltu f'kombinazzjoni ma' tilqim oħrajn. In-numru ta' dozi u l-intervall bejn id-dozi ser ikunu l-istess bħal tal-qtar iżda l-ewwel *booster dose* tinghata fl-età ta' 18-il xahar.



## 2) Id-Differite

### X'inhi d-Differite?

Id-Differite hi marda li hi kkawżata minn batterji.

### Id-Differite x'tista' taghmlilhom lit-tfal tieghi?

- Issoltu tibda' b'deni hafif u uġigh fil-grizmejn.
- Id-Differite mbaghad tista' twassal għall-ibblukkar tal-pajp tan-nifs, hsara fil-qalb, hsara fil-kliewi, hsara fin-nervituri, djufija fil-muskoli u paraliżi.

### Kif tinxtered?

Is-soghla xxerred il-mikrobi fl-arja li dawn mbaghad jistgħu jinġibdu man-nifs ta' persuna li tkun suxxettibbli għall-marda.

### U dwar it-tilqima?

Il-kors primarju tat-tilqima jikkonsisti fi tlett dozi ta' tilqima li fiha d-Differite. Wara mbaghad jittiehdu żewġ *booster doses*. It-tilqima tinghata fil-muskolu f'kombinazzjoni ma' tilqim oħrajn.

## 3) It-Tetnu

### X'inhi t-Tetnu?

It-Tetnu hi infezzjoni li hi kkawżata minn batterji li tista' taghmel hsara lill-muskoli kollha tal-ġisem. Hi maghrufa bħala "lockjaw" peress li wiehed mill-ewwel sintomi tal-marda huwa li jibbiesu l-muskoli tax-xedaq.

### Il-marda tat-Tetnu x'tista' taghmlilhom lit-tfal tieghi?

It-Tetnu tikkawża spażmi fil-muskoli li jikkawżaw hafna uġigh u li jekk ma jkunux ikkurati kif suppost jistgħu iwasslu għall-mewt.

### Kif tinxtered?

- Il-mikrobu li jikkawża t-tetnu jinstab fil-hamrija u fid-demel.
- Tfal li jkollhom qatgħat jew feriti jistgħu jimirdu biha jekk jiġu f'kuntatt mall-batterji tat-tetnu.

### U dwar it-tilqima?

Kors primarju ta' tlett injezzjonijiet jagħti protezzjoni tajba għal numru ta' snin. Ir-raba' u l-hames dozi ('boosters') iżommu din il-protezzjoni għaddejja. Wara l-hames doża, l-immunità sserve tul haġtek kollha u ma jkollokx għalfejn tiegħu *boosters* oħrajn. It-tilqima tinghata fil-muskolu f'kombinazzjoni ma' tilqim oħrajn.

## 4) Is-Soghla Konvulsiva

### X'inhi s-Soghla Konvulsiva?

- Is-Soghla Konvulsiva hi marda li hi kkawzata minn batterji.
- Hi maghrufa bhala s-Soghla Konvulsiva minhabba kif tinstema' s-soghla.

### Is-Soghla Konvulsiva x'tista' taghmlihom lit-tfal tieghi?

#### Is-Soghla Konvulsiva tista' tikkawza:

- Infezzjoni fil-pulmun (pneumonia) li tista' twassal ghal problemi fil-pulmun tul hajjithom kollha.
- Aċċessjonijiet.
- Hsara permanenti fil-moħħ.
- Mewt.

### Kif tinxtered?

- Is-soghla xxerred il-mikrobi fl-arja li dawn mbaghad jistghu jingibdu man-nifs ta' persuna li tkun f'riskju li timrad.

### U dwar it-tilqima?

Il-kors primarju tat-tilqima tas-Soghla Konvulsiva jikkonsisti fi tlett dozi tat-tilqima b'intervall ta' xahar bejn kull doża. It-tilqima tinghata fil-muskolu f'kombinazzjoni ma' tilqim ohrajn.



**“Is-Soghla Konvulsiva tista' twassal ghal konsegwenzi gravi. It-tlaqqim jista' jevita l-infezzjoni.”**

## 5) **Il-Haemophilus influenzae type b (Hib)**

### **X'inhu l-Hib?**

Il-Hib huwa tip ta' batterju li jista' jikkawża infezzjoni f'numru ta' postijiet differenti fil-ġisem.

### **Il-marda kkawżata mill-Hib x'tista' taghmlilhom lit-tfal tieghi?**

- Infezzjoni tal-moħħ tista' twassal għal telf tas-smigh (persuna tittarraxx), diżabilitajiet li jaffettwaw it-tagħlim, jew mewt (meningite).
- Infezzjoni fil-pulmun tista' toħloq problemi għat-tfal biex jieħdu n-nifs (pneumonia) u tista' tiżviluppa f'infezzjoni fid-demm (septicaemia).
- Nefha fil-grizmejn tista' twassal għal problemi serji tan-nifs u anki li l-pajp tan-nifs jibblokka kompletament f'daqqa waħda fejn dan iwassal għal mewt (epiglottitis).
- Infezzjoni tal-widna tista' tikkawża deni għoli u uġigh kbir fil-widna (otitis media).

### **Kif tinxtered?**

- Mill-ghatis.
- Mis-soghla.
- Minn kuntatt fil-qrib ma' persuni li jkollhom il-mikrobu fi grizmejhom iżda li huma stess ma jkunux ma jfilhux.

### **U dwar it-tilqima?**

Il-kors primarju tat-tilqima tal-Hib jikkonsisti fi tlett dozi li huma mogħtija xahar 'il bogħod minn xulxin. Issoltu dan jingħata f'kombinazzjoni ma' tilqim oħrajn u jingħata wkoll *booster dose* fl-età ta' 18-il xahar.



## 6) Il-Mard ta' Pnewmokokku (PD)

### X'inhi il-PD?

Il-Mard ta' Pnewmokokku (PD) huwa mard kkawżat minn batterju.

### Il-PD x'tista' tagħmlilhom lit-tfal tiegħi?

- Infezzjoni fil-moħħ li tista' twassal għal telf tas-smigh u ħsara fil-moħħ (meningite).
- Infezzjoni fid-demm li tista' tikkawża infezzjonijiet serji fil-ġilda, fl-għadam u fil-ġogi (septicaemia).
- Infezzjonijiet fil-pulmun li jistgħu jagħmluha diffiċli biex it-tfal jiehdu n-nifs (pneumonia).
- Infezzjonijiet tal-widna (otitis media).

### Kif tinxtered?

- Mill-ghatis.
- Mis-soghla.
- Minn kuntatt fil-qrib ma' persuni li jkollhom il-mikrobu fi grizmejhom iżda li huma stess ma jkunux ma jifilhux.

### U dwar it-tilqima?

It-tilqima tinghata lit-tfal bejn l-età ta' sitt ġimghat u hames snin bi n-numru ta' titqib marbut ma' l-età ta' t-tarbija fil-ewwel titqiba.



## 7) L-Epatite B

### X'inhi l-Epatite B?

L-Epatite B huwa vajrus li jikkawża mard tal-fwied.

### L-Epatite B x'tista' taghmlihom lit-tfal tiegħi?

Is-sintomi ta' l-Epatite B jinkludu:

- Uġiġh ta' żaqq, nuqqas ta' aptit, dardir u remettar.
- Il-ġilda u l-abjad ta' l-għajnejn jisfaru (suffejra).
- Hafna drabi ma' jkun hemm ebda sintomi iżda jiżdied ir-riskju ta' problemi fil-fwied li huma serji u ta' kanċer tal-fwied.

### Kif tinxtered?

- L-Epatite B tista' tinxtered permezz ta' kuntatt mad-demm jew ma' fluwidi oħrajn tal-ġisem.
- Mara tqila tista' tgħaddi l-Epatite B lit-tarbija tagħha.

### U dwar it-tilqima?

Iridu jittiehdu tlett doži tat-tilqima biex persuna jkollha l-protezzjoni kollha meħtieġa. It-tieni doża ssoltu tinghata xahar wara l-ewwel doża. It-tielet doża tinghata hames xhur wara t-tieni doża.

## 8) Il-Ħożba (*Measles*)

### X'inhi l-Ħożba?

- Il-Ħożba hi kkawżata minn vajrus.
- Tibda bhala riħ b'deni, sogħla, u mniefer ibblukkat jew inixxi u għajnejn idemmghu. Ftit granet wara johroġ raxx fuq il-wieċ u mal-ġisem.

### Il-Ħożba x'tista' taghmlihom lit-tfal tiegħi?

Il-Ħożba tista' tikkawża mard serju u mewt minhabba:

- Infjammazzjoni u nefha fil-moħħ (encephalitis).
- Infezzjoni fil-pulmun (pneumonia).
- Marda rari fil-moħħ li tista' tikkawża diżabilitajiet u li tista' titfaċċa snin wara li l-persuna tkun mardet bl-infezzjoni.

### Kif tinxtered?

- Mill-ghatis u mis-sogħla.
- Il-Ħożba hi marda infettiva hafna u fi tfal li m'għandhomx protezzjoni kontriha hemm possibbiltà kbira li dawn jistgħu jimirdu jekk ikunu esposti għaliha.

## 9) Il-Gattone (*Mumps*)

### X'inhi l-Gattone?

- Il-Gattone hi marda li hi kkawżata minn vajrus.
- Infezzjoni bil-vajrus tal-gattone tirriżulta f'deni, uġigh ta' ras, u nefha li twegġa' hafna madwar il-parti ta' isfel ta' wahda jew iż-żewġ widnejn.

### Il-Gattone x'tista' taghmlihom lit-tfal tiegħi?

#### Il-Gattone tista' tikkawża problemi tas-saħha serji bħal:

- Telf tas-smigh.
- Infezzjoni tar-rita li tiksi l-moħħ/in-nerv li jghaddi fis-sinsla tad-dar (meningite).
- Infjammazzjoni tal-qalb, il-kliewi, u/jew il-ġogi.
- Infjammazzjoni tat-testikoli jew l-għenieqed tal-bajd fi tfal li huma akbar fl-età li tista' tirriżulta fi problemi bil-fertilità.

### Kif tinxtered?

- Mill-ghatis u mis-soghla.

## 10) Il-Hożba Ġermaniża (*Rubella*)

### X'inhi l-Hożba Ġermaniża?

- Il-Hożba Ġermaniża hi kkawżata minn vajrus.
- Hi komunement maghrufa bħala "German measles".

### Il-Hożba Ġermaniża x'tista' taghmlihom lit-tfal tiegħi?

- Issoltu, fit-tfal, il-Hożba Ġermaniża hi marda hafifa u tista' tikkawża raxx, uġigh fil-griżmejn u nefha fil-glandoli.
- Rarment il-Hożba Ġermaniża tista' tikkawża problemi kroniċi fil-ġogi fit-tfal li huma akbar fl-età.
- Problemi serji huma aktar komuni fl-adulti.
- Il-Hożba Ġermaniża hi marda serja hafna għal trabi li għadhom fil-ġuf u tista' tikkawża ħsara fis-smigh, fil-vista, fil-moħħ u fil-qalb.

### Kif tinxtered?

- Mill-ghatis u mis-soghla.

### U dwar it-tilqima tal-Hożba, il-Gattone u l-Hożba Ġermaniża?

It-tilqim li jagħtu l-immunità kontra l-hożba, il-gattone u l-hożba ġermaniża huma kkombinati f'tilqima wahda - it-tilqima ta' l-MMR. Jingħataw żewġ dozi - fl-età ta' 15-il xahar u booster dose meta t-tfal ikunu qabżu t-tlett snin.

## 11) Il-Ġidri r-Riĥ (*Chicken Pox*)

### X'inhi l-Ġidri r-Riĥ?

Il-Ġidri r-Riĥ hi marda li hi kkawżata minn vajrus li jipproduċi raxx bl-inafaret u li jġieghlek thokk hafna.

### Il-marda tal-Ġidri r-Riĥ x'tista' taghmlilhom lit-tfal tiegħi?

- Hafna każijiet ikunu ħfief iżda l-marda tista' thalli marki koroh fil-ġilda.
- Il-Ġidri r-Riĥ xorta tista' tikkawża mard serju jew mewt.
- Infezzjonijiet serji tal-ġilda jistgħu jirriżultaw minn infezzjonijiet ta' l-inafaret li mbagħad jistgħu jinfirxu fid-demm u f'partijiet oħra tal-ġisem.

### F'każijiet rari l-Ġidri r-Riĥ tikkawża:

- Infezzjonijiet fil-pulmun (pneumonia).
- Infjammazzjoni u nefha fil-moħħ (encephalitis).

### Kif tinxtered?

- Mis-soghla.
- Mill-ghatis.
- Billi tmiss l-inafaret tal-Ġidri r-Riĥ.

### U dwar it-tilqima?

Żewġ dozi tat-tilqima tal-Ġidri r-Riĥ huma biżżejjed biex il-persuna jkollha l-immunità meħtieġa. It-tilqima tista' tingħata meta t-tfal ikollhom aktar minn sena. It-tieni doża tista' tingħata minn 3 xhur wara li tingħata l-ewwel doża.





## 12) L-Influwenza (Flu)

### X'inhi l-Influwenza?

L-Influwenza hi kkawżata minn wajrus. Il-wajrus ta' l-Influwenza għandu tendenza li jinbidel kull staġun. Għal din ir-raġuni t-tilqima ta' l-Influwenza għandha tittiehed kull sena.

### L-Influwenza x'tista' tagħmlilhom lit-tfal tiegħi?

#### L-Influwenza tista' tikkawża:

- Deni (li ġieli jkun għoli biżżejjed li jikkawża aċċessjonijiet), uġiġh fil-griżmejn, uġiġh ta' ras, sogħla, uġiġh fil-muskoli, nuqqas ta' aptit, u għejja kbira.
- Infezzjonijiet fil-widnejn, *croup*, uġiġh ta' żaqq, remettar, u dijarea.
- Tfal li għadhom żgħar għandhom tendenza akbar li jkollhom jidhlu l-isptar minhabba l-Influwenza milli għandhom tfal li huma akbar fl-età.
- F'hafna każijiet, it-tfal jirkupraw mill-Influwenza f'temp ta' inqas minn ġimgha.

### Kif tinxtered?

- Mill-ghatis.
- Mis-sogħla.

Mill-idejn għall-ħalq, l-immieher jew l-ghajnejn wara li jkunu ntmissew qtari żgħar tan-nifs li jinstabu fuq persuna li hi marida jew fuq xi oġġett.

### U dwar it-tilqima?

It-tilqima ta' l-Influwenza toffri protezzjoni eċċellenti kontra l-Influwenza ta' l-istaġun u sservi għal sena wahda. Hi magħmula mit-tip ta' wajrus ta' l-Influwenza li jkun mistenni għax-xitwa li tkun ġejja. Kull sena dan ikun f'tit differenti għalhekk tkun trid tinholoq tilqima ġdida kull sena. Hu rrakkomandat li t-tilqima tittiehed f'Ottubru jew Novembru u t-tilqima tista' tinghata lil tfal ta' l fuq minn 6 xhur fl-età.

## 13) Ir-Rotavirus

### X'inhi r-Rotavirus?

Kif jaghti x'jifhem l-isem ir-Rotavirus huwa vajrus.

### Ir-Rotavirus x'jista' jaghmilhom lit-tfal tieghi?

- Ir-Rotavirus jista' jikkawża dijarea gravi hafna, remettar, deni, uġigh ta' żaqq, u nixfa (dehydration).
- Fit-tfal ta' età żgħira, ir-Rotavirus jista' jikkawża marda serja hafna li tista' twassal biex ikollhom jiddaħhlu l-isptar minhabba f'nixfa (dehydration).

### Kif jinxtered?

Ir-Rotavirus jinstab fl-ippurgar ta' tfal li huma infettati u faċilment jista' jinxtered lil oħrajn mill-idejn għall-halq u billi jintmessew oġġetti li jkunu kkontaminati.

### U dwar it-tilqima?

It-tilqima tar-rotavirus tippoteġi lit-tfal minn rotaviruses, li huma l-aktar kawża komuni ta' dijarea gravi hafna fi trabi u fi tfal ta' età żgħira. Hi mogħtija bhala qtar fil-halq f'żewġ dozi lil trabi fl-età ta' 6 ġimghat u ta' 10 ġimghat.



## 14) **Meningitis C**

### **X'inhi I-Meningitis C?**

Din hija wahda mit-tipi ta' meningite li hi kkawzata minn batterju.

### **Il-Meningitis C x'tista' taghmlilhom lit-tfal tieghi?**

- Il-Meningitis C tikkawza marda serja li tinkludi deni, uġigh ta' ras gravi hafna, remettar, aċċessjonijiet u li persuna tintilef minn sensiha.
- Tikkawza infjammazzjoni fir-rita tal-mohh u tista' twassal ukoll għal infezzjoni fid-demm.
- Tista' tirriżulta f'komplikazzjonijiet serji bħal telf tas-smigh, problemi fl-iżvilupp mentali, aċċessjonijiet, qtugħ ta' xi parti mill-ġisem (amputations) u anki mewt.

### **Kif tinxtered?**

- Permezz ta' għatis jew sogħla.
- Permezz ta' kuntatt fil-qrib speċjalment f'postijiet fejn hemm ir-rassa u fil-magħluq.
- Permezz ta' kuntatt fil-qrib ma' nies li jkollhom il-mikrobu fi grizmejhom iżda li huma stess ma jkunux ma jfilhux.

### **U dwar it-tilqima?**

Din it-tilqima tipproteġi kontra l-Group C meningococcus biss u mhux kontra l-Group A jew B meningococcus. It-tilqima tinghata fl'età ta' xagħrejn u ta' erba' xhur u *booster* li jinghata fl'età ta' tnax il-xahar. It-tfal ta' età aktar minn sena jinghataw doza wahda biss.



## 15) HPV

### X'inhi I-HPV?

- HPV tfisser Human Papilloma Virus.
- It-tilqima tinghata lil tfajliet adolexxenti meta jilhqu l-pubertà.

### L-HPV x'tista' taghmlilha lit-tifla tieghi?

L-HPV tista' tikkawża kanċer ta' l-ghonq ta' l-utru fin-nisa kif ukoll felul fil-ġenitali. Il-bniet ikunu f'riskju hekk kif isiru attivi sesswalment. Xorta għandhom isiru l-ismear tests avolja mara li hi sesswalment attiva tkun imlaqqma għaliex it-tilqima ma tipproteġix kontra t-tipi kollha ta' kanċer ta' l-ghonq ta' l-utru li jeżistu . Staqsi lit-tabib tieghek sabiex itik aktar informazzjoni u pariri.

### Kif tinxtered?

L-HPV tinxtered permezz ta' kuntatt sesswali.

### U dwar it-tilqima?

L-istudji juru li t-tilqima ta' l-HPV hi effettiva hafna biex twaqqaf l-iżvilupp tal-kanċer ta' l-ghonq ta' l-utru. It-tilqima tidher li taħdem aħjar f'nies li jitlaqqmu meta jkunu iżgħar fl-età, qabel ma jibdeu ikunu attivi sesswalment, milli meta tinghata lil adulti. Madanakollu, it-tilqima ta' l-HPV xorta ma' tipproteġix kompletament kontra l-infezzjoni bl-HPV. M'hijiex kura għall-HPV. Studji juru li t-tilqima ta' l-HPV hi effettiva kontra l-HPV sa sitt snin wara li tinghata.





# Kif tista' tneħhi l-“ajma” mit-tilqim

Hawn għandna ftit suġġerimenti li jistgħu jgħinu sabieħ it-tilqim iweġġa' inqas lit-tfal tagħkom u jkun ta' anqas inkwiet għalikom.

## **Ibqgħu kalmi.**

Peress li t-tfal jindunaw meta tkunu imdejġin jew nervużi, ippruvaw zommu rwieħkom rilassati u kalmi sakemm tkunu għand it-tabib jew fil-klinika. Jekk thossukom nervużi, ftakru ħudu ftit nifsijiet fil-fond.

## **Żommu t-tfal okkupati.**

Hi ideja tajba li tieħdu xi ktieb magħkom għand it-tabib. Sakemm it-tabib jew l-infermiera jagħtuhom it-tilqima, aqraw lit-tfal b'vuċi kalma. Jekk m'għandekx ktieb, irrakkonta storja, għamel uċuħ tad-daħk, jew għamel xi haġa oħra li ġġiegħel lit-tfal tiegħek jitbissmu!

## **Oqgħodu qrib tat-tfal tagħkom.**

Saqsu lit-tabib jew infermiera jekk tistgħux iżzommu lit-tfal tagħkom fuqkom jew tistgħux tmellsulhom darhom waqt li jkun qedin jitleqqmu. Meta jhossu lil xi hadd li jhobbhom imissom it-tfal jistgħu iżommu aktar kalmi.

## **Ħudu l-ħin tagħkom.**

Jekk it-tifel jew tifla jkun mdejġin wara li jingħataw it-tilqima, halluħom jikkalmaw għal ftit minuti qabel ma titilqu mill-uffiċċju. B'hekk, it-tfal tagħkom ma jkunux beżgħana meta jerġa' jmisshom vista għand it-tabib jew l-infermiera li tagħti t-tilqim.

**Evita • Ipproteġi • Laqqam**